

### சிவ அவதாரமும், சிக்கனமாக இருக்கும் அவதாரங்களும்.

இன்று, திரிமூர்த்தி தந்தை சிவா, தனது அதிகபட்ச அன்பான, இனிமையான சாலிகிராம் குழந்தைகளைச் சந்திப்பதற்காக வந்திருக்கிறார். இன்று, சிவனுக்கும், சாலிகிராம்களுக்கும் விசேடமான தினமாகும். தந்தை தனது குழந்தைகளைச் சந்தித்து, அவர்களின் பிறந்ததினத்தைக் கொண்டாட வந்திருப்பதனால், தந்தை சந்தோஷம் அடைகிறார். குழந்தைகளான நீங்களும் உங்களுடைய தந்தையின் பிறந்தநாளைக் கொண்டாடுவதற்காக வந்திருக்கிறீர்கள் என்று கூறுகிறீர்கள். தந்தை சந்தோஷப்படுகிறார். குழந்தைகளும் சந்தோஷப்படுகிறார்கள். ஏன்? ஏனெனில் இந்தப் பிறந்த நாள் கல்பம் முழுவதிலும் மிகவும் தனித்துவமானதும், அழகானதும் ஆகும். கல்பம் முழுவதிலும், வேறு எவரும் இத்தகையதொரு பிறந்தநாளைக் கொண்டாடவில்லை. வேறு எந்த வேளையிலும், வேறு எவருக்கும் குழந்தைக்கும் தந்தைக்கும் ஒரே வேளையில் பிறந்த நாள் இருக்க முடியாது. எனவே, அனைத்திற்கும் முதலில், பாப்தாதா குழந்தைகள் அனைவருக்கும் பற்பல மில்லியன் மடங்கு வாழ்த்துக்களை வழங்குகிறார். அமிர்த வேளையில் இருந்து குழந்தைகள் அனைவரினதும் இதயபூர்வமான, அதிகளவு அன்பான வாழ்த்துக்கள் பாப்தாதாவை வந்தடைகின்றன. பல சாலிகிராம் குழந்தைகளைப் பார்க்கும்போது, பாப்தாதா தனது இதயபூர்வமான பாடலைப் பாடுகிறார்: “ஆஹா நீண்ட காலம் தொலைந்து, இப்போது கண்டெடுக்கப்பட்டிருக்கும் குழந்தைகளே! ஆஹா, ஆஹா அதியன்பிற்குரிய குழந்தைகளே! ஆஹா! உங்களுடைய அலௌகீகப் பிறந்தநாளைக் கொண்டாடும் குழந்தைகளே ஆஹா!”. பாப்தாதா குழந்தைகளான உங்கள் ஒவ்வொருவருக்கும் “ஆஹா, ஆஹா!” என்ற பாடலைப் பாடுகிறார். ஏனெனில் இந்த முழு உலகில் உள்ள ஆத்மாக்கள் அனைவரிலும் வெகு சில குழந்தைகளான நீங்கள் மட்டுமே பலமில்லியன் மடங்கு பாக்கியசாலிகள் ஆகியிருக்கிறீர்கள். அத்துடன் எதிர்காலத்திலும் பாக்கியசாலிகளாக இருப்பீர்கள். நீங்கள் அரைக்கல்பத்திற்கு அமரத்துவமான முறையில் பாக்கியசாலிகளாக இருப்பீர்கள். இந்த ஆசீர்வாதம் ஒரு பிறவிக்கு உரியதல்ல. உங்களுக்கு இந்த அமரத்துவ ஆசீர்வாதம் பல பிறவிகளுக்கு வழங்கப்பட்டுள்ளது. குழந்தைகளான நீங்கள் எந்தளவிற்கு உங்களுடைய சுய மரியாதையை அறிந்திருக்கிறீர்கள்? குழந்தைகளான நீங்கள் இந்த அலௌகீகப் பிறவியை எடுத்ததும், தந்தை உங்களுடைய அலௌகீகப் பிறந்த நாளுக்காக உங்களுடைய எல்லையற்ற ஆஸ்தியை வழங்குகிறார். குழந்தைகளான நீங்கள் பிறப்பு எடுத்த கணமே, தந்தை உங்கள் ஒவ்வொருவருக்கும் உங்களுடைய மேன்மையான விழிப்புணர்வெனும் திலகத்தை வழங்குகிறார். நீங்கள் இன்னமும் அந்தத் திலகத்தை அணிந்திருக்கிறீர்கள், அல்லவா? இது உங்களுடைய பிராமண வாழ்க்கையாக இருப்பதனால், அந்தத் திலகம் அழியாது. பிராமணர்களான உங்களுடைய நெற்றித் திலகங்கள் உங்களுடைய மேன்மையான பாக்கியத்தின் அடையாளம் ஆகும்.

இங்கிருக்கும் குழந்தைகளான நீங்களும், வெகு தொலைவில் இருக்கும் குழந்தைகள் அனைவரும், மிகுந்த ஊக்கத்துடனும், உற்சாகத்துடனும் இந்த அழகான, தனித்துவமான பிறந்தநாளைக் கொண்டாடுகிறீர்கள். நீங்கள் அதைக் கொண்டாடுகிறீர்கள், அல்லவா? தந்தை உங்களுடைய பிறந்தநாளைக் கொண்டாடுகிறார் என்பதில் நீங்கள் அனைவரும் சந்தோஷம் அடைகிறீர்கள். நீங்கள் அவருடைய பிறந்தநாளைக் கொண்டாடுகிறீர்கள் என்பதில் தந்தையும் சந்தோஷம் அடைகிறார். நீங்கள் அனைவரும் மிகவும் சந்தோஷமாக இருக்கிறீர்கள்! உங்களுடைய சந்தோஷத்தை உங்களால் அளக்க முடியுமா? அது அளக்கக்கூடியதா? உங்களுடைய அலௌகீக சந்தோஷத்தை அளப்பதற்கு இந்த உலகில் எந்தவொரு கருவியும் இன்னமும் கண்டுபிடிக்கப்படவில்லை. உங்களுடைய சந்தோஷம் கடலைப் போன்று பெரியதா என்று யாராவது உங்களைக் கேட்டால், நீங்கள் என்ன கூறுவீர்கள்? உங்களுடைய சந்தோஷத்துடன் ஒப்பிடும்போது அந்தக் கடல் எதுவுமே இல்லை. அச்சா, உங்களுடைய சந்தோஷம் வானத்தைப் போன்று உயரமானதா? உங்களுடைய வீடும், சூட்சும வதனமும் வானத்திற்கும் அப்பால் தொலைவில் உள்ளன. எனவே, உங்களுடைய சந்தோஷத்தை அளப்பதற்கு எந்தவிதமான கருவியும் இல்லை. அதை அளக்கக்கூடியவர்களும் எவரும் கிடையாது. உங்களுக்கு அந்தளவு சந்தோஷம் உள்ளது! எனவே, ஒரு கரத்தால் தட்டுங்கள்! (அனைவரும் கைதட்டினார்கள்). நீங்கள் அனைவரும் உங்களிடம் இத்தகைய சந்தோஷம் உள்ளதென்று உங்கள் கரங்களை உயர்த்தினீர்கள். எனவே, பாராட்டுங்கள்! இப்போது, இரண்டாவது கேள்வி! (அனைவரும் புரிந்து கொண்டு, புன்னகைத்தார்கள்). பாப்தாதா ஒவ்வொரு குழந்தையையும் அரைவாசி மலர்ந்தவர்களாக அன்றி, முழுமையாக மலர்ந்துள்ள ஆன்மீக ரோஜாவாகக் காண விரும்புகிறார். அது நிலையானதாகவும், எப்போதும் மலர்ந்ததாகவும் இருக்க வேண்டும். மலர்ந்திருக்கும் ஒரு மலர் எப்போதும் அழகாக இருக்கும். அதைப் பார்த்து நீங்கள் இரசிப்பீர்கள். எவ்வாறாயினும், அது சிறிது வாடிப்போயிருந்தாலும், நீங்கள் என்ன செய்வீர்கள்? நீங்கள் அதை ஒருபுறம் ஒதுக்கிவிடுவீர்கள். பாப்தாதா உங்களை ஒதுக்குவதில்லை. ஆனால் நீங்களே உங்களை ஒதுக்கிக் கொள்கிறீர்கள்.

இன்று, கொண்டாட்டத்திற்குரிய தினம், அல்லவா? நீங்கள் எப்போதும் முரளியைச் செவிமடுக்கிறீர்கள். இன்று, நீங்கள் மிகுந்த சந்தோஷத்துடன் உங்களுடைய மனதிலே ஆடிப் பாட முடியும். உங்களுடைய பாதங்களால் அன்றி, மனதிலே நடனம் ஆடுங்கள்! நீங்கள் பௌதீகமாக ஆட ஆரம்பித்தால், அதிகளவு குழப்பங்கள் ஏற்படும். குழந்தைகளான நீங்கள் நடனம் ஆடுவதையும், இனிமையிலும் இனிமையான தந்தையின் புகழ்ச்சிப் பாடல்களையும், உங்களுடைய சொந்த அலௌகீகப் புகழ்ச்சிப் பாடல்களையும் பாடுவதையும் பாப்தாதாவால் பார்க்க முடிகிறது. உங்களுடைய மனங்களின் சத்தம் பாபாவை வந்தடைகின்றன. இந்தச் சத்தம் சகல நாடுகளில் இருந்தும் வருகிறது. நீங்கள் தந்தையின் ஒலியைச்

செவிமடுக்கிறீர்கள். தந்தை உங்களுடைய ஒலியைச் செவிமடுக்கிறார். ஹே, உலகின் அதி அழகான குழந்தைகளே, நீங்கள் விரும்பிய அளவிற்கு ஆடிப் பாடுங்கள் என்று தந்தையும் கூறுகிறார். இதை விட நீங்கள் வேறு என்ன செய்ய வேண்டும்? பிராமணர்கள் என்ன செய்ய வேண்டும்? யோகம் செய்வது என்றால் என்ன? இது சிரமமான பணியா? யோகம் செய்வதெனில், ஆத்மா கடவுளான பரமாத்மாவைச் சந்தித்தல் என்று அர்த்தமாகும். இந்தச் சந்திப்பு நிகழும்போது என்ன நிகழுகிறது? நீங்கள் சந்தோஷ நடனம் ஆடுகிறீர்கள். உங்களுடைய இதயம் இயல்பாகவே தந்தையின் இனிமையான புகழ்ச்சிப் பாடல்களைப் பாட ஆரம்பிக்கிறது. இதுவே பிராமணர்களான நீங்கள் செய்யும் பணியாகும். நீங்கள் தொடர்ந்து ஆடிப் பாடுகிறீர்கள். இது சிரமமானதா? ஆடிப்பாடுதல் சிரமமானதா? இல்லையல்லவா? அது சிரமம் என்று கருதுபவர்கள், உங்கள் கரங்களை உயர்த்துங்கள்! இது இப்போது ஆடிப்பாடுவதற்கான பருவகாலம் ஆகும். எனவே, நீங்கள் என்ன செய்ய வேண்டும்? ஆடிப் பாடுங்கள்! இது இலகுவானதல்லவா? இது இலகுவானதாக இருந்தால், குறைந்தபட்சம் ஆமோதிப்பதாகத் தலையை அசையுங்கள். இதில் சிரமம் இல்லையல்லவா? நீங்கள் ஏன் இலகுவானதொன்றில் இருந்து வேண்டும் என்றே விலகி அல்லது அதை மாற்றிச் சிரமம் ஆக்குகிறீர்கள்? இது சிரமமானதல்ல. இது மிகவும் இலகுவானது. அரைக்கல்பமாக உங்களுடைய வாழ்க்கைகள் மிகவும் சிரமமானவையாக இருந்தன என்பதைத் தந்தை அறிவார். எனவே, இப்போது இது மிகவும் இலகுவானதாகும்! இங்கிருக்கும் எவராவது இதைச் சிரமமாக உணர்கிறீர்களா? சிலவேளைகளில் இது சிரமமாக இருப்பதை உணர்கிறீர்களா? மக்கள் தமது பாதையை மறந்து, தவறான பாதையில் செல்லும்போது, அது சிரமமாக இருப்பதை அவர்கள் உணர்வார்கள். இந்த ஞானப் பாதை சிரமமானதல்ல. பிராமண வாழ்க்கை சிரமமானதல்ல. நீங்கள் பிராமணர்களாக இருப்பதற்குப் பதிலாக ஷத்திரியர்கள் ஆகும்போது, ஷத்திரியர்களின் பணி சண்டை சச்சரவுகளில் ஈடுபடுவதாகும். அது சிரமமாக இருக்கும் அல்லவா? போராடுவது சிரமமானது. களிப்புடன் கொண்டாடுவது இலகுவானது.

இரட்டை வெளிநாட்டவர்கள் களிப்புடன் கொண்டாடுபவர்கள் ஆவார்கள். ஒரு கரத்தால் தட்டுங்கள்! நீங்கள் இரசிக்கிறீர்களா? நீங்கள் வீடு திரும்பிச் சென்ற பின்னர் குழப்பம் அடைய மாட்டீர்கள், அல்லவா? பாருங்கள், இன்று சிவ ஜயந்தி இரண்டு முக்கியமான விடயங்களைக் குறிக்கிறது. முதலில், மக்கள் இந்தத் தினத்தில் விரதம் இருக்கிறார்கள். இரட்டை வெளிநாட்டவர்கள் இந்த முறையில் கொண்டாட வேண்டியதில்லை. பாரத மக்களே இந்த முறையில் கொண்டாடுகிறார்கள். இந்தத் தினம் முக்கியமானது என்பதனால், அவர்கள் விரதம் இருக்கிறார்கள். இரண்டாவதாக, அவர்கள் இரவு முழுவதும் விழித்திருக்கிறார்கள். நீங்கள் அனைவரும் உங்களுடைய விரதத்தைக் கடைப்பிடிக்கிறீர்கள், அல்லவா? நீங்கள் செய்த சத்தியப் பிரமாணம் உறுதியாக இருக்கிறதா? அல்லது, அது சிலவேளைகளில் உறுதியாகவும், சிலவேளைகளில் பலவீனமாகவும் இருக்கிறதா? பழுக்காத எதையும் நீங்கள் விரும்புவீர்களா? நீங்கள் பழுத்தவற்றையே விரும்புவீர்கள், அப்படியல்லவா? எனவே, நீங்கள் என்ன சத்தியப் பிரமாணத்தைச் செய்திருக்கிறீர்கள்? பாப்தாதா உங்களைச் செய்ய வைத்த முதலாவது சத்தியப் பிரமாணம் என்ன? உங்களுக்கு விழிப்புணர்வெனும் திலகம் இடப்பட்ட போது, நீங்கள் செய்த முதலாவது சத்தியப் பிரமாணம் என்ன? உங்களுக்கு இது ஞாபகம் இருக்கிறதா? நீங்கள் சம்பூரணமாகத் தூய்மையாக இருப்பீர்களாக! தந்தை இதைக் கூறியதும், குழந்தைகளான நீங்கள் அதை ஏற்றுக் கொண்டீர்கள். தூய்மைக்கான சத்தியப் பிரமாணம், பிரம்மச்சரியத்திற்கான சத்தியப்பிரமாணம் மட்டும் அல்ல. ஆனால் பிரம்மாவைப் போன்று உங்களுடைய ஒவ்வொரு எண்ணத்திலும், வார்த்தையிலும், செயலிலும் தூய்மையைக் கொண்டிருப்பதாகும். இதுவே பிரம்மச்சாரியாகவும், பிரம்மா ஆச்சாரியாகவும் (பிரம்மாவைப் பின்பற்றுபவர்) இருத்தல் எனப்படுகிறது. உங்களுடைய ஒவ்வொரு வார்த்தையிலும் தூய்மை அதிர்வலைகள் ஒன்றுகலந்திருக்கட்டும். உங்களுடைய ஒவ்வொரு எண்ணமும் தூய்மையின் முக்கியத்துவத்தால் நிரம்பியிருக்கட்டும். ஒவ்வொரு செயலிலும், கர்மமும் யோகமும் இருக்கட்டும். அதாவது, கர்மயோகியின் அனுபவம் இருக்கட்டும். இதுவே பிரம்மா ஆச்சாரியாக இருத்தல் என்பதன் அர்த்தமாகும். தந்தை பிரம்மா கூறிய ஒவ்வொரு வார்த்தையும் மேன்மையான வாசகமாக இருந்ததை நீங்கள் கண்டீர்கள். அவர் ஒருபோதும் சாதாரணமான வார்த்தைகளைப் பேசியதில்லை. உங்களுடைய பிறப்பும் சாதாரணமானது இல்லை. அது அலௌகீகமானது (ஆன்மீகமானது) ஆகும். அலௌகீகமாக இருத்தல் என்றால் தூய்மையைக் கொண்டிருத்தல் என்று அர்த்தமாகும். எனவே, உங்களுடைய சொந்த ஆசிரியராகி, தினமும் இரவில் உங்களைச் சோதித்து, உங்களுடைய மதிப்பெண்களின் சதவீதத்தைக் குறித்துக் கொள்ளுங்கள். நீங்கள் 100% ஆகவேண்டும். தினமும் உங்களையே பாருங்கள். மற்றவர்களைப் பார்க்காதீர்கள்! உங்களைப் பார்ப்பதற்குப் பதிலாக, நீங்கள் மற்றவர்களைப் பார்ப்பதற்கு ஆரம்பிக்கிறீர்கள் என்பதை பாப்தாதா காண்கிறார். அது செய்வதற்கு இலகுவானது! எனவே, உங்களைச் சோதித்து, உங்களுடைய எண்ணங்களிலும், வார்த்தைகளிலும், செயல்களிலும் எத்தனை சதவீதம் தூய்மை இருக்கிறது என்பதைப் பாருங்கள்.

இந்த வருடம் நீங்கள் அனைவருக்கும் என்ன செய்தியை வழங்குகிறீர்கள்? உங்களுடைய விழாக்கள் அனைத்திலும் நீங்கள் மாற்றத்தைப் பற்றிப் பேசுகிறீர்கள். எங்கே நீங்கள் சொற்பொழிவை ஆற்றினாலும், நீங்கள் மாற்றம் என்ற தலைப்பில் மிக நல்ல சொற்பொழிவுகளை ஆற்றுகிறீர்கள். இந்த வருடம் சேவைப்புலத்தில், நீங்கள் மற்றவர்களுக்கு மாற்றத்திற்குரிய இலக்கை வழங்குகிறீர்கள், அல்லவா? நீங்கள் அனைவருக்கும் மிகுந்த ஆடம்பரத்துடன் இந்தச் செய்தியை வழங்குகிறீர்கள். பாப்தாதா களிப்படைகிறார். எனவே, தினமும் உங்களைச் சோதித்து, எத்தனை சதவீதமான மாற்றம் உங்களுக்குள் நிகழுகிறது என்று பாருங்கள். உங்களுடைய மாற்றம் கீழிறங்கும் நிலையாக அன்றி, மேலேறும்

நிலையில் இருக்கட்டும். பாப்தாதா ஒவ்வொரு குழந்தையினதும் அட்டவணையைப் பார்க்கிறார். பாபா அனைவரினதும் அட்டவணையைப் பார்க்கிறாரா அல்லது சில விசேடமான குழந்தைகளின் அட்டவணையை மட்டும் பார்க்கிறாரா என நீங்கள் நினைக்கலாம். பாப்தாதா சிலவேளைகளில் சகல குழந்தைகளினதும் அட்டவணைகளையும் பார்க்கிறார். அவர் அவற்றை தினமும் பார்ப்பதில்லை. எவ்வாறாயினும், கடைசியாக வந்துள்ள குழந்தையினுடையதோ அல்லது வேகமாகச் செல்லும் குழந்தையினுடையதோ, அவர் சிலவேளைகளில் அவை அனைத்தையும் பார்க்கிறார். நீங்கள் சிரிக்கிறீர்கள். எனவே, உங்களுடைய அட்டவணைகள் எவ்வாறிருக்கின்றன என பாப்தாதா உங்களுக்குக் கூறட்டுமா? இன்று கொண்டாட்டத்திற்குரிய தினமாகும். அதனால் பாபா உங்களுக்குக் கூற மாட்டார். எவ்வாறாயினும், இந்தத் தினமும் நேரமும் எத்தனை முக்கியம் வாய்ந்தது என்பதை நீங்கள் எதிர்காலத்திலும் நினைக்க வேண்டும் என்று பாபா உங்களுக்கு சமிக்ஞை வழங்குகிறார். இது உங்களுடைய விரதத்தைக் கடைப்பிடிக்கும், அதாவது, இந்த திடசங்கற்பத்தைக் கொண்டிருப்பதற்கான நாளும், நேரமும் ஆகும். உண்மையான பக்தர்கள் ஒருபோதும் தமது சத்தியப்பிரமாணத்தை மீற மாட்டார்கள். பாப்தாதா மீண்டும் ஒருமுறை குழந்தைகளான உங்களுக்கு, உங்களுடைய முதலாவது அத்திவாரமான எண்ணத்தின் சக்தி, சிலவேளைகளில் அதிகளவில் வீணாக்கப்படுகிறது என்ற சமிக்ஞையை வழங்குகிறார். வீணான எண்ணங்களை விட எதிர்மறையான எண்ணங்கள் சிறிதளவு குறைவாகக் காணப்படுகின்றன. நீங்கள் விரும்பிய அளவிற்கு உங்களுக்காகவும், உலகிற்காகவும் உங்களுடைய எண்ணங்களின் சக்தியை அதிகரிப்பீர்கள். ஏனெனில், உங்களுடைய எண்ணங்களே உங்களுடைய வார்த்தைகளினதும், செயல்களினதும் அடிப்படை ஆகும். எனவே, உங்களுடைய எண்ணங்களின் சக்தியை மாற்றுங்கள். வீணாக்கப்படுவதை அல்லது எதிர்மறையானதை மாற்றி, அதை உலக நன்மைக்காக உபயோகிப்பீர்கள். பாப்தாதா எண்ணங்களின் சக்தியை, அதி மேன்மையான பொக்கிஷமாகக் கருதுகிறார். எனவே, உங்களுடைய எண்ணங்களின் பொக்கிஷங்களுடன் சிக்கனத்தின் அவதாரங்கள் ஆகுவீர்கள். இன்றைய தினம், 'அவதார தினம்' என்று அறியப்படுகிறது. எனவே, குழந்தைகளான உங்கள் அனைவருக்கும் பாப்தாதாவின் தூய விருப்பமானது, இன்றைய தினம் சிவனின் அவதார தினமாக இருப்பதைப் போன்று, இது உங்கள் அனைவரினதும் சிக்கன அவதாரங்கள் ஆகும் தினமாகவும் இருக்க வேண்டும். உங்களுடைய எண்ணங்களில் சிக்கனமாக இருப்பதெனில், வீணாகுவதில் இருந்து அவற்றைப் பாதுகாப்பதாகும். அப்போது இயல்பாகவே நீங்கள் உங்களுடைய ஏனைய அனைத்துப் பொக்கிஷங்களையும் சேமிப்பீர்கள். 1999 இல் என்ன நிகழும்? 1999 ஏற்கனவே ஆரம்பித்துவிட்டது! முன்னர், 1999 இல் என்ன நிகழும் என்று நீங்கள் நினைத்துக் கொண்டிருந்தீர்கள். ஏதாவது நிகழ்ந்ததா? இப்போது ஏற்கனவே பெப்ரவரி மாதம் ஆகிவிட்டது. ஏதாவது நிகழ்ந்தாலும், உங்களுக்கு அதைப் பற்றி என்ன கவலை? உங்களுக்கு ஏதாவது இழப்பு ஏற்படுமா? நீங்கள் பயப்படுகிறீர்களா? என்ன நிகழும் என்று அறியாததால், நீங்கள் பயப்படுகிறீர்களா? உங்களுக்கு அனைத்தும் நன்றாகவே இருக்கும். உலகில் என்ன நிகழ்ந்தாலும், நீங்கள் பயமற்றவராகவும், மலர்ச்சியானவராகவும் இருந்து நாடகத்தைப் பார்க்க வேண்டும். ஒரு நாடகத்தில், அன்புடன், அவர்கள் இரத்தத்தையும் காட்டுகிறார்கள். அவர்கள் சண்டைகளையும், நல்ல விடயங்களையும் காட்டுகிறார்கள். எனவே, அந்த நாடகத்தில் என்ன நிகழும் என்றோ அல்லது என்ன நிகழ்ந்தது என்றோ நீங்கள் பயப்படுகிறீர்களா? என்ன நிகழும் என்று எண்ணுகிறீர்களா? நீங்கள் வெறுமனே தொடர்ந்து அமர்ந்திருந்து, நாடகத்தைப் பார்த்து இரசியுங்கள். இதுவும் எல்லையற்ற நாடகமே ஆகும். நிகழுவதைப் பார்த்து உங்களுக்குச் சிறிதளவு பயம் ஏற்பட்டாலும் அல்லது அது இவ்வாறு நிகழக்கூடாது என்று நீங்கள் நினைத்தாலும், உங்களுக்குள் இத்தகைய நிலை இருக்குமாயின், நீங்கள் அதனால் பாதிக்கப்படுவீர்கள். ஏதாவது நல்லதாக நிகழ்வதாகக் காட்டப்படும்போது, நீங்கள் நல்ல ஸ்திதியைக் கொண்டிருப்பீர்கள். நாடகத்தில் ஏதாவது தவறாக நிகழ்வதாகக் காட்டப்படும்போது, நீங்கள் அதனால் பாதிக்கப்பட்டு, உங்களுக்குள்ளே குழப்பத்தை அனுபவம் செய்வீர்கள். எனவே, இது 1999 ஆகவோ அல்லது 2000 ஆகவோ இருந்தால் உங்களுக்கு என்ன? விளையாட்டுக்கள் தொடர்ட்டும். அவற்றை அவதானித்து இரசியுங்கள். பயப்படாதீர்கள்! ஏன் இது நிகழுகிறது என்று குழப்பம் அடையாதீர்கள். அதைப் பற்றிய சிறிதளவு எண்ணமேனும் கொண்டிராதீர்கள். 1999 இல் என்ன நிகழப் போகிறது அல்லது ஏதாவது நிகழப் போகிறது இல்லையா என்று அனைவரும் கேட்கிறார்கள். பாப்தாதா கூறுகிறார்: நீங்கள் அனைவரும் இயற்கையின் பஞ்சபூதங்களுக்கும் அனைத்தையும் சுத்தப்படுத்துவதற்கான சேவையை வழங்கியிருக்கிறீர்கள். நீங்கள் இயற்கைக்கு அனைத்தையும் சுத்தப்படுத்துவதற்காக நீண்ட துடைப்பங்களை வழங்கியிருக்கிறீர்கள். அவ்வாறிருக்கும்போது, நீங்கள் ஏன் பயப்படுகிறீர்கள்? உங்களுடைய கட்டளைகளுக்கேற்ப இயற்கை அனைத்தையும் சுத்தப்படுத்தும். அவ்வாறாயின், நீங்கள் ஏன் தளம்பல் அடைகிறீர்கள்? நீங்களே இந்தக் கட்டளையை இட்டிருக்கிறீர்கள். எனவே, ஆட்ட, அசைக்க முடியாதவராகி, உங்களுடைய மனதையும், புத்தியையும் சம்பூரணமாக சக்திவாய்ந்தது ஆக்குங்கள். உங்களை ஆட்ட, அசைக்க முடியாத ஸ்திதியில் ஸ்திரிப்படுத்துங்கள். தொடர்ந்து இயற்கையின் விளையாட்டுக்களை அவதானியுங்கள். பயப்படாதீர்கள்! நீங்கள் சாதாரணமானவர்கள் அல்ல. அலௌகீகமானவர்கள். சாதாரணமான மக்களே தளம்பிப் பயப்படுவார்கள். தனித்துவமான, மாஸ்ரர் சர்வசக்திவான் ஆத்மாக்களான நீங்கள், நாடகத்தை அவதானித்து, உலக நன்மை என்ற உங்களுடைய பணியில் மும்முரமாக இருப்பவர்கள். உங்களுடைய மனதையும், புத்தியையும் சுதந்திரமாக வைத்திருந்தால், நீங்கள் பயப்படுவீர்கள். உங்களுடைய மனதையும், புத்தியையும் வெளிச்சவீடாக வைத்திருந்து, ஒளியைப் பரப்பும் பணியில் மும்முரமாக இருந்தால், மும்முரமான ஆத்மாக்களான நீங்கள் ஒருபோதும் பயப்பட மாட்டீர்கள். நீங்கள் பற்றற்ற பார்வையாளர்களாக

இருப்பீர்கள். ஏதாவது குழப்பம் நிகழ்ந்தாலும், உங்களுடைய புத்தியானது எப்போதும் தெளிவாக இருக்க வேண்டும். உங்களுடைய புத்தியை 'என்ன?' அல்லது 'ஏன்?' என்ற கேள்விகளால் நிரப்பியும், மும்முரமாகவும் வைத்திருக்காதீர்கள். அதை வெறுமையாக வைத்திருங்கள்! 'ஒரேயொரு பாபாவும் நானும்' என்று இருங்கள். அதன்பின்னர், காலத்திற்கேற்ப, கடிதங்கள், தொலைபேசிகள், தொலைக்காட்சி அல்லது தொடர்பாடலுக்கான வேறு எந்தவிதமான சாதனங்களும் செயற்படாவிட்டாலும், உங்களால் தெளிவாக பாப்தாதாவின் வழிகாட்டல்களைப் பிடித்துக் கொள்ளக்கூடியதாக இருக்கும். ஒருபோதும் விஞ்ஞானத்தின் கருவிகளை உங்களுடைய ஆதாரம் ஆக்கிக் கொள்ளாதீர்கள். அந்தக் கருவிகளை உபயோகியுங்கள். ஆனால் உங்களுடைய வாழ்க்கையை அவற்றில் தங்கியிருக்க அனுமதிக்காதீர்கள். சிலவேளைகளில், உங்களிடம் விஞ்ஞானத்தின் பல்வேறு வசதிகள் இருந்தாலும், உங்களால் அவற்றை உபயோகிக்க முடியாது. இதனாலேயே, நீங்கள் எங்கிருந்தாலும், நீங்கள் எத்தகைய சிரமமான சூழலில் அகப்பட்டிருந்தாலும், விஞ்ஞானத்தின் வசதிகள் மிகவும் தெளிவாகவும், மிகவும் விரைவாகவும் செயற்படும். எவ்வாறாயினும், நீங்கள் உங்களுடைய புத்தியின் ரேகையைத் தெளிவாக வைத்துக் கொள்ள வேண்டும். உங்களுக்குப் புரிகிறதா? நீங்கள் சத்தியயுகம் விரைவாக வரவேண்டும் என்று அழைக்கிறீர்கள், அல்லவா? சத்தியயுகத்தில் இத்தகைய சுத்தம் இருக்க வேண்டும். எனவே, இயற்கை உங்களுக்காக அனைத்தையும் மிகவும் நன்றாகச் சுத்தம் செய்து தரும்.

இன்று, திடசங்கற்பமான எண்ணத்தைக் கொண்டிருப்பதற்கான தினம் ஆகும். வெறுமனே ஓர் எண்ணம் அன்றி, உங்களுடைய எண்ணத்தில் திடசங்கற்பத்தைக் கொண்டிருக்க வேண்டும். இன்று நீங்கள் என்ன திடசங்கற்பத்தைக் கொண்டிருக்கிறீர்கள்? நீங்கள் சிக்கனத்தின் அவதாரம் ஆகவேண்டும். உங்களுடைய எண்ணங்களிலும், வார்த்தைகளிலும், சாதாரணமான செயல்களிலும் சிக்கனமாக இருத்தல். இரண்டாவதாக, எப்போதும் உங்களுடைய புத்தியைத் தெளிவாக வைத்திருங்கள். நேர்மையான இதயத்தையிட்டு பாப்தாதா களிப்படைகிறார்! என்று பாப்தாதா குறிப்பிடுவது இதையே ஆகும். நேர்மையான, சுத்தமான இதயம்! தற்சமயம், நேர்மைக்கும், சுத்தத்திற்கும் அதிக தேவை உள்ளது. உங்களுடைய இதயத்தில் நேர்மை. குடும்பத்துடன் நேர்மை. தந்தையுடன் நேர்மை. உங்களுக்குப் புரிகிறதா? பாபா இன்று எதையும் கூற விரும்பவில்லை. எனினும், அவர் இதை எவ்வாறோ கூறிவிட்டார்! பாப்தாதா உங்களில் மிகுந்த அன்பு கொண்டிருக்கிறார். அதனால் உங்களில் சிறிதளவு பலவீனத்தைக் காண்பதையும் அவரால் பொறுத்துக் கொள்ள முடியவில்லை. பாப்தாதா எப்போதும் ஒவ்வொரு குழந்தையும் தன்னைப் போன்று சம்பூரணமாக இருப்பதையே பார்க்க விரும்புகிறார்.

எங்கும் குழப்பம் நிலவுகிறது. இயற்கையின் பஞ்சபூதங்கள் அனைத்தும் எங்கும் அதிகளவு குழப்பத்தை விளைவிக்கின்றன. ஓரிடமேனும் குழப்பம் இல்லாமல் இல்லை. மக்கள் குழப்பத்துடன் காணப்படுகிறார்கள். இயற்கையும் குழப்பத்துடன் காணப்படுகிறது. இந்த உலகில் எங்கும் குழப்பம் நிலவும்தோது, நீங்கள் என்ன செய்வீர்கள்? அந்த வேளையில் உங்களுடைய பாதுகாப்புக்கான வழிமுறைகள் என்ன? நீங்கள் உங்களை ஒரு விநாடியில் விதேகியாகவும் (சரீரமற்றவர்), அசரீரியாகவும் (சரீரமற்றவர்) ஆகும் உணர்வுடையவராகவும் ஆக்கினால், உங்களால் குழப்பத்தின் மத்தியிலும் அசைக்க முடியாதவராக இருக்க முடியும். இதற்கு உங்களுக்கு சிறிது நேரம் எடுக்காதல்லவா? என்ன நிகழும்? இப்போதே முயற்சி செய்து பாருங்கள்! உங்களால் ஒரு விநாடியில் உங்களுடைய மனதையும், புத்தியையும் நீங்கள் நினைத்தபோது, நினைத்த இடத்தில் ஸ்திரப்படுத்த முடிகிறதா? (பாபா அப்பியாசத்தைச் செய்வித்தார்). இதுவே ஆன்மீக முயற்சி எனப்படுகிறது. அச்சா.

தந்தையின் அன்பிலே ஒன்றுகலந்திருக்கும் இந்தத் தேசத்திலும், வெளிநாட்டிலும் உள்ள குழந்தைகள் அனைவருக்கும், பிரம்மாச்சாரி என்ற ஸ்திதியில் தங்களை ஸ்திரப்படுத்தியிருக்கும் அன்பான, ஒத்துழைக்கும் குழந்தைகள் அனைவருக்கும், சதா ஒரேயொருவருக்குச் சொந்தமாக இருந்து, தாம் செய்யும் ஒவ்வொரு பணியிலும் சிக்கனமாக இருக்கும் தைரியசாலிக் குழந்தைகளுக்கும், எந்தவொரு குழப்பத்தின்போதும், அசைக்க முடியாதவராக இருக்கும் பயமற்ற குழந்தைகளுக்கும், சதா களிப்புடன் கொண்டாடுபவர்களுக்கும், தந்தைக்கு நெருக்கமாக இருக்கும் குழந்தைகளுக்கும், அன்பும், நினைவும், நமஸ்காரங்களும் உரித்தாகட்டும்.

**ஆசீர்வாதம்:** நீங்கள் உங்களுடைய யோகியுக் த் ஸ்திதியினால் சூட்சுமமான மற்றும் பலமான பந்தனங்களை நீக்கி, பந்தனத்தில் இருந்து விடுபடுவீர்களாக. யோகியுத்தாக இருப்பதன் அடையாளம், பந்தனத்தில் இருந்து விடுபட்டிருத்தல் ஆகும். நீங்கள் யோகியுக் த் ஆகுவதில் இறுதியான பெரிய பந்தனமானது, உங்களை விவேகிகளான நினைப்பதுடன், உங்களுடைய புத்தியின் அற்புதத்தை ஸ்ரீமத் என்று கருதுவதும் ஆகும். அதாவது, உங்களுடைய சொந்தப் புத்தியை ஸ்ரீமத்துடன் கலத்தல் ஆகும். இதுவே புத்தியின் அகங்காரம் எனப்படுகிறது. இரண்டாவதாக, யாராவது உங்களுடைய பலவீனத்தைப் பற்றிய சமீக்கையை வழங்கும்போதெல்லாம், அதாவது, யாராவது உங்களைப் பற்றி எதிர்மறையாகக் கூறும்போதெல்லாம், உங்களுக்குள் சிறிதளவு வீணான எண்ணம் ஏற்பட்டாலும், அதுவும் பந்தனமே ஆகும். நீங்கள் இந்த பந்தனங்களை நீக்கி, உங்களுடைய ஸ்திதியை வெற்றியிலும் தோல்வியிலும், புகழ்ச்சியிலும் இகழ்ச்சியிலும் சமமானதாக ஆக்கினாலேயே, நீங்கள் சம்பூரணமாக பந்தனத்தில் இருந்து விடுபட்டவர் என்று அழைக்கப்படுவீர்கள்.

**சுலோகம்:** முதலில் சிந்தித்துப் பின் செயலாற்றுவதே, ஞானி ஆத்மாவின் நற்குணமாகும்.

\*\*\*ஓம் சாந்தி\*\*\*